




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2267/6

ЛЗ - ОБ - 2022/v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 69-та седница одржана на 01.06.2022 година ја донесе следната

ОДЛУКА

Постапката по пријавата со број 12-2267/1 од 24.06.2021 година, **СЕ ЗАПИРА**.

Од анализата на обезбедената документација по конкретниот предмет, ДКСК констатира дека наводите не се потврдени од причина што не утврди недозволени, противзаконски или коруптивни активности од страна на службените лица вклучени во постапката за давање во закуп на земјоделско земјиште во државна сопственост.

Предметот со број 12-2267 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-2267/1 од 24.06.2021 година е оформен врз основа на поднесена пријава од /// (во понатамошниот текст: подносителот). Изнесените наводи во пријавата се однесуваат на тоа дека ///, на подносителот не му го дозволила правото на приговор во постапка по огласот бр. ///, објавен од ///, а во која постапка учествувал и подносителот. Од ДКСК се бара да го преиспита случајот согласно со нејзините законски надлежности поради сомневања за коруптивни активности. Во прилог на пријавата доставени се докази.

По увидот во содржината на пријавата ДКСК побара Министерство за земјоделство, шумарство и водостопанство на РСМ да ги достави расположливите документи доставени од страна на подносителот на оваа пријава како и од правното лице добитник на земјоделското земјиште.

ДКСК оцени дека располага со доволно докази и по анализа на сите докази ја утврди следнава состојба:

Со членовите од 21-а до 37-б од Законот за земјоделско земјиште („Службен весник на Република Македонија“ бр. 135/2007, 17/2008, 18/2011, 42/2011, 148/2011, 95/2012, 79/2013, 87/2013, 106/2013, 164/2013, 39/2014, 130/2014, 166/2014, 72/2015, 98/2015, 154/2014, 215/2015, 7/2016 и 39/2016 и „Службен весник на Република Северна Македонија“ бр. 161/2019, уреден е начинот на доделување на земјоделско земјиште во државна сопственост над 3 хектари во закуп на правни и физички лица. За таа цел именувана е Комисија од седум члена

формирана од Владата на Република Македонија на предлог на министерот, во состав од два претставника од министерството, еден претставник од здруженијата од областа на земјоделството, еден претставник од Заедницата на единиците на локалната самоуправа на чија територија се објавува предметното земјиште, еден претставник предложен од Канцеларијата на претседателот на Владата на Република Македонија, еден претставник предложен од потпретседателот на Владата на Република Македонија задолжен за економски прашања и еден претставник предложен од Министерството за финансии. На ден /// година објавен е Јавен повик бр./// во три дневни весници од кои еден е од весниците што се издава на јазикот што го зборуваат најмалку 20% од граѓаните кои зборуваат службен јазик различен од македонскиот јазик и во „Службен весник на Република Македонија“ во кои се наведени потребните документи и докази што треба да се поднесат, критериумите врз основа на кои ќе се врши бодување на доставените пријави, роковите за доставување на апликациите, начинот на известување до учесниците, како и известување дека некомплетната документација нема да биде предмет на разгледување.

По завршување на огласот, на /// година од страна на Комисијата изгoten е Извештај заведен под број /// од ///, во кој е констатирано дека на јавниот оглас од поднесените /// понуди, /// се отфрлени поради некомплетност на доставената документација. Меѓу отфрлените понуди е и понудата доставена од подносителот на пријавата. Имено, иако како услов за учество во јавниот оглас било потребно да се достави бизнис план кој содржи основни податоци за учесникот, целта за која ќе го користи земјиштето, применета технологија, **број на вработени**, пазарни аспекти, очекувани производно-економски резултати (согласно член 22-б став а алинеја 4 од Законот), подносителот на апликацијата не дал изјава за минимален број на вработени во редовен работен однос, а за што истиот бил известен на /// по електронски пат (доказ електронска комуникација). Врз основа на така извршената проверка на документацијата, Комисијата ја отфрлила пријавата на подносителот од натамошна постапка.

Незадоволен од ваквата состојба, подносителот на пријавата, на ден /// година до Комисијата доставил жалба. Истиот ден, односно на /// година Комисијата со решение ја отфрла жалбата како неоснована поради фактот што согласно член 27-а став 15, за текот на јавното наддавање учесниците имаат право на приговор во рок од три дена по завршувањето на јавното наддавање односно од приемот на известувањето за избран најповолен понудувач до Комисијата за давање под закуп на земјоделско земјиште во државна сопственост по пат на електронско јавно наддавање која одлучува по однос на приговорот со решение во рок од пет дена од приемот на приговорот.

Исто така согласно член 27-а став 16, против записникот од јавното наддавање, доставен до сите учесници во јавното наддавање, учесникот на наддавањето во рок од 15 дена од приемот на решението има право на жалба до Државната комисија за одлучување во управна постапка и постапка од работен однос од втор степен.

Имајќи во предвид дека подносителот на пријавата не е квалификуван за учество во електронска аукција, истиот нема право на приговор ниту на жалба поради што Комисијата

за давање во закуп на земјоделско земјиште во државна сопственост за површини над 3 хектари донела одлука за отфрлање на жалбата како неоснована.

Врз основа на целокупната документација и анализа, ДКСК не утврди недозволени, противзаконски или коруптивни активности од страна на службените лица вклучени во постапката за давање во закуп на земјоделско земјиште во државна сопственост поради што одлучи како во диспозитивот на оваа одлука.

Доставено до:
- Подносителот на пријавата

Изработил: м-р Д. Д.
Одобрил: К. Н.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска

